


# খোরিৰোলগী অখনৰা লামায়



## থোন্ধ্ৰে

### নীনি পানৰা হিয়াঈ

—শ্ৰীকাংজম নন্দকুমাৰ

লাক্কি যাদবা মহাত্তো

লাক্ৰে মতমনা পূবদুনা

হিয়াঈগ্ৰী নীনি পানৰা

নিংঙোল চাক্কৌবা থা।

মপাম লমদমগী

মবুং মৌশাশিংগা লোয়নৱদুনা

হৰাও মোমোন মীনোক

তম্মা থা,

হিয়াঈগ্ৰী নীনি পানৰা,

খৃশা থোক্তুনা পাজৰকপা

লাক্ৰে ঙুসিদি

হৰাও মোমোন

মীনোন্ধা লোয়ননা।

পহৌ মাঙ্গোল খেঙোংলাং

অৱৈ লৈত,

অহাও হাওতা থিদনা

নুংশি মীনোন্ধা লোয়নৱদুনা।

অঙাং নৰা ওঁৱৰিঙে,

ৱাৰী কৰাবু নীংশিং নীংশিংদুনা

নোন্ধা খেনা মথেল লুকেই

কয়ানা মাংদা থা

লৌখিনি খনবদা পাম্বুইলা।

### নিংঙোল চাক্কৌবা

—পুয়াম অচৌ খুমনাচা

কুমজা কুমজা খুদিংগী লাক্ৰে

হিয়াঈগ্ৰী নীনি পানৰা নিংঙোল চাক্কৌবা,

নিংঙোল ওঁইবী কয়া মবুং মৌশা কয়াগী

য়াইফ খৌজাল পীনৰা থা হিয়াঈ

লৈত-লায়ৱ থিদনা মচে-মচল কৰাবু

চৱা লুকলৈন তম

পুসিগী অৰা নুঙাই ৱাৰী শা

কয়াদা ফজন্তৰা মবুং-মৌশা মচে-মচল,

অৰা-নুঙাই পাওমেৱৰা নুমিং

হিয়াঈগ্ৰী নীনি পানৰা নিংঙোল চাক্কৌবা

লায়ৱ খাঙপোকখঙসিা ভাইজৱমগে।

মবুং মৌশা ওঁইৰা কয়ানা,

ঘূম্বাক শাগৈ ওনস্তৰী

অনকপদা-অৱাপ্ৰদা লৈৱিৰা

নিংঙোল ওঁইবী কয়ানা

ঙমজৰা অথেনপোং পুদুনা

নয়ুম শঙ্গাই তম্মা

লৈজৰা শেং চাদুনা লাকপীয়কো

তৰাম্মা ভাইজৱমগে নবুং-নৌশা ঐথোয়না,

থম্মোয় শেংনা যাইফ খৌজালগা লোয়ননা

হাম্বা য়ামদৰা থিদনা

কৰ্চঙগা ঙমজৰা খুদোল।

মতমগী নোংলৈ অকনৰা

খুদোল পোংকী হিদাৱৰা লমজেলদা

লায়ৱ ইনাকখুনৰা খায়ৱিৰা

মশেং মৱাং উৱগদৰা

কাৱদ্বৰা মপাছোংগী শক্তচু

মঢ় শঙলগনু শেংলৰা

হিয়াঈগ্ৰী নীনি পানৰা নিংঙোল চাক্কৌবা

কুগুগী নোনো চামথোকস্ত্ৰ

নাপল কাৱৰা খুদোল পোংকী লমজেল

য়েনীং হুন্‌বীৱশ্ব মবুং মৌশা

নুংশিৱৰা মচে-মচলগী

নিংঙোল চাক্কৌবা হিয়াঈগ্ৰী নীনি পানৰা।

### নিংঙোল চাক্কৌবা

—তোলেচৌ শমজেংশাবম

লাক্ৰে লাক্ৰে চাক্কৌ থা

নীনি পানৰা হিয়াঈগ্ৰী।

মীগী শাগৈদা তিনস্তৰী

নিংঙোল ওঁইবী খুদিংনা

চাক্কৌ থাবু ঙাইজৰা

নীনি পানৰা হিয়াঈগ্ৰী।

লমদম তাম্মা ওস্তৰী

নিংঙোল ওঁইবী কয়ানা

মবুং মৌশা নুংশিৰা

মমা মপা লাইগুস্ত্ৰা

নুংশি চম্বৰী মপিজা

উমৰা ফংগনি ঙাইজৰা

তাঙনা ফংৰা নুমিংনি

নীনি পানৰা হিয়াঈগ্ৰী

লাক্ৰে লাক্ৰে চাক্কৌ থা।

অসুকী মতিক নুংঙাইৰা

নিংঙোল ওঁইবীনা পামজৰা

নাংকী চনবীৰু কুস্মৈৰু

মশক বীহফ্ৰে ঙুসিদি

খুদোল পোংকী চনবীনীনা।

ইনাক খুনবী নিংঙোল

মথোই কানা থা,

লায়ৱ নিংঙোল মায়ম্ থা,

পীতং পাতংগী পিৱাং থা

ওঁইফ্ৰে মতমগী চনবীনীনা।

### চাক্কৌবা চংলমদাইগী অযুক

—ৰাজেন্দ্ৰ সৰুংৰা

নিংঙোল চাক্কৌবা নুমিংনি ঙুসিদি

তোপ তোপ্তা নুমিংনি ঙুসিদি।

মখুম মৱাং হৌৱি য়ুমথোং খুদিং

ঙজা চংতৰা যাদে খন।

কুইনাকী চংপা ফ্ৰখ্‌বিত্ৰৰা মপাম লমদম

লৌশিঙিলি শেং চাৱে মফি মৱোল সনা লুপা।

চিখ্‌দে মচা মশু কনাগী বৌচিা বৌচিাও

বেবিচা নাওচ তোম্মা তেঙ্গী।

থাবিৰে পাওৱ তৌবিৰে লিপাষ্টিক, আইবু

পুৱা মাল্লে লাই মচা মমাসু মচাসু।

মটৈ মটৈ য়েংনৈ পংনোজা নোকই

ঈংলি ঈংলিৰা অযুক ৰাওৱি ৰাওঁৱৰা লৈচিল।

অহনৰা ফুৱিং ফিৱোল লুম্বু লুম্বুৰা মৈশা

ৰাখলদনা চাখৰুৱনি ঙগী মথেল ভাৱিদা।

য়েনগী ওন্ধী ঙানুগী শা-ষণগী

অপাম অপাহ্না নহাম্মা হায়ত্ৰবনি মবুং মৌশ্বাদা।

উনৱৱনি শানৱুৱনি নুংঙাই ৱাৰী

মফং মফাং ওনস্তৰী লৈকাযগী

মৰুপ মমাম্বৰী মপিজা।

খঙদে ঙুসিদি পংনুদা নুংঙাই পুৰ্হিৎসে

ৰাখলসে নিংঙোল চাক্কৌবগী অযুকসে।

ইে নিংঙোল চাক্কৌবা লাকউকো কুম খুদিং

ওন্ধমগে তৰাম্মা হৰাও মোমোন মীনোক তম।

হিংজখিগে পলিস্ মতম শাংনা নঙগী আশাদা।

### মৈৱা থাংমৈ

—লাইশ্ৰম শ্যামো

মেৱাগী থানিল নুংশিৰী

শাবী-শানৌ নুংওন থা।

মেৱা থাগী সনাৱৈ

লৈকা ফম্মা শাংনা থা।

চীংমী তম্বী নুংশিনৰা

খুদোল পোং পীনা থা।

মেৱা হৌ চেংৰা থা

মমি শাস্ত্ৰগুম উৱক্ৰে।

লৌইবী চীংগী নুংশিৰা

ইচিা ইনাওনা উনৰা

শুম্মাং খুদিং মেৱা থাংমৈ

লৌইদাম কুইৱে উদৰা।

কাউৰমাল্লে মথোয়না

ইচিন ইনাওনি খল্লক্ৰে

লমলানবনি নীংলক্ৰে

মেৱা থাংমৈনা উৱক্ৰুদৰা।

### নুংশিৰী ইমা

—য়েচ্চাম তেজী

পিৱাং পুৰা থম্মোয়সিনা

নীংশিংহাংলি নহৌননা

নুংশিৰী ইমা লাইৱমলৈদা লৈস্তৰী।

ইমাগী মোংফম্মা থাপ্পা লৈস্তবসু

নীংশিংবা মানা নকশিনহল্লি

নুংশিৰী ইমা লাইৱমলৈদা লৈস্তৰী।

ইমাগী থৱায় চেক্কোনা পাইস্তবসু

নোংমদোল অতিয়াদা তিনস্তবসু

পীৱক্লি থৱায়না ঈং-তঙগী পাউজেল

নচি-ননাও নুংশিনৌকো।

অশিৰা মচা ওঁইৰুন্‌ৰা

চংলৈদো ঐদি থাদোক্তুনা

নুঙাইৰবা তাইবও পানবসে

নুশিনা নেখায়বু য়েঙল্লগা।

### কুমগী নোং

—জৌৰ খান

তাইবঙগী চহ্নৰোলবু কিৰবা,

পুলি পদৈদল লোম্বুৱোই;

মীনোক-মৈশা লাংদ্বৰা, পঙ্‌ম্বু য়ৌৰা গুম্বুৱোই।

চম্মা হৌৱকপা মপোকনি, অৰাৰা ৰাখল তৌৱমচে;

নোকমিৰা মায়থোঙনা লৈতেংলিঙে,

পিৱাংগী মমি উৱমচে।

অচুম্মা কীদম অমদা, কখোকস্তৰা পুলি পামেলনি;

তাইবঙগী অৱংৰা কয়ানা, পুৰ্হিং হুৰা ঙুমখিদিে।

থাজৰুৰা থম্মোয় ওঁইৱম্বনা, ময়গী ঈখিল চঙখিদিে;

চঙশিল্লৰবা লাঞ্জ ওঁইৱম্বনা, হন্দোকপা কৌবিদ ময়াদে।

ঐ-নঙ-মাগী খেৱৰা থম্বুদৰে, হিংবগী মুক্তি থিৰদা;

তাইবঙলা ইয়ুম শাৱন্দৰে, লঙদৰা ইয়ুম থিৰদা।

অমদ্বা অহিং কিৰুদৰে, অটৌৰা মঙাল থিৰদা;

নুমিংকী শৈশা নাচুলুদৰে, পঙ্‌ম্বুগী লম্বী থিৰদা।

কায়নবগী মৈচাকসু খঙহৌদৰে,

নুংশি ঈৱোত্তমা লুণ্ঠিঙৈদা;

হিংজাশুম্মসু য়েংহৌদৰা,

ইকাযবৈ মৈশা খাঙলিঙৈদা।

চৱানৱৰা পুলি লৈপুঙসিবু,

হায়ফম-তৌকম খঙদনা লৌহিত্ৰদৱা;

তাঙনা ফংজৰা মপোকসিবু, পাউম্বুম ফংদনা হল্লদৱা।

কুমগী নোং-ও চুংৰো,

অমকপা-অমোংপা পুন্‌ৰা তউথখৰো;

অনৌৰা ময়োল চোংম্বদুনা,

অনৌৰা মালৈম শেন্ধীৱল্লো।

হৌস্তৰা পুলি কাউদুনা, অনৌৰা লৈপুল তম্বীৱল্লো;

থম্মোয় য়োমিং হলহম্বুনা, হিংবগী চাৱা লীংবীৱল্লো।

### মীওঁইবগা ৱোৰোটকা

—নোংমাইথেম নোৱেল

মীওঁইবগা হায়ৱকই : -

“ৱোৰোট নঙসে থম্মোয় পাদে,

মীনুংশি খঙদে,

নখৌদি ওস্ত্ৰেক্ৰা কল্লি।”

ৱোৰোটোনা খুন্নিংই :

“মীওঁইবা নঙসে অমগা-অমগা ত্ৰিৰা যাদে,

মৌশোবু থুগাইবনা খৌনি নঙগী,

নত্ৰা মৱোল অমা তল্লিৰা।”

মীওঁইবনা হায়ৱকই : -

ৱোৰোট নঙসে খম্বুৰা ঙমদে,

ফজৰা খঙদে,

অহাও চাবসু পামদে।”

ৱোৰোটোনা খুন্নিংই :

“মীওঁইবা নঙসে চেঁৱেনা ঙাওৰে,

পৈশাদা লায়চুৱে,

লন্দা ঙাওৱে।”

মীওঁইবনা হায়ৱকই : -

“ৱোৰোট নঙ ৰা যাম্মা ঙাঙগনু,

মপুগী অনীংৰা-অপাহ্না খন্ত ্তৌ,

অদুগা শিহল্লোই লাক্কনি ঐথোয়না।”

## অশংৰা হয়িং

### (The Green Fly)

– কালমন মিক্সজাথ

অহল ওঁইশিল্লক্ৰবা, খুঙ্গদুগী ঝাইদগী ইনাকখুনৰা নুপাদু ফম্বুদা তাদুনা লৈৱে। শিবখক ঙাইহদুনা। হেক তাইবও

মপুনা মাৰু চৈৰাক পীৱগুম, তাইবঙ মীয়াদনা, খুম ওঁইনা য়েংজইবনা।

– “য়েংঙ, য়েংজৌ, জোন গালসি, হে! শিৰা নাইৰা মীওঁইৰশা! নেখোয়সে কৈসু নন্তেকো, হৌজিক জোন

গালসি মশক নাইৰা মী অমা ওঁইৱনিদা। লমসিগী লেঙাক মপুগী ইবংম্বদুনফাও মাৰু হুৰা লাক্কিন্দা। মহাক অসি নেখোয়গী মৱজা ঝাইদগী ইনাকখুনৰা হায়বদু ওঁইৱনিদা। অদু ওঁইৱসু ঐঙেদদি মালি কৈসু নন্তে, মাৰু লৌশিগ্বিৰা ঐনা মৰুক লাভৰা কৈশাল অমা থাগদৰা নন্তেকো, মাৰু হাংনৰা। ঐনা উজাউ অমা ফুকদৌৰা নন্তেকো, ফুদেৰুৰা। শুগুগী পিকস্তৰা হয়িং অমনা লৌশিনিগগেছো।

তাঁইবঙ মপুনা হায়বসিমক থোন্ধ্ৰে জোন গালনা। হয়িং অমনা মখুৱা জিক্ৰেং, খুদজ পোমখংলক্ৰে, চিক্ৰফম্‌দু

মুশিল্ক্ৰে, মতেপদুনা ঙাঙশং ঙাঙলক্ৰে।

ইম্বদুগী মৰেশা, অহলদুগী নুশী অমসুং পুৱোহিট অদুদিডা ডক্তৱ অমতং থুনা কৌৱগা য়েংহনসি হায়ৱি। অদুৱ অহল অদুদিডি সৰ্জ অমা কৌহম্বল্লেচা হায়েৱে। অদুৱ অনীদুনা কুপেণ্টতা লৈৰা স্পেসিএলিষ্ট অমা ওঁইনা লাকপীদা টেলিগ্ৰাম টৌত্ৰসি হায়েৱে। প্ৰোসেসৱ বিৰ্লি ওঁইনা কৌৱসি হায়না লেপুৱে। অমুজং লাকপীদৰা প্লেৱিন ৩০০ (লমদুগী পৈশা) ত্ৰিংগনি হায়ৱি। ফনা চাউৰা চাদিং ওঁইসৌৱি।

– “চাওংতৰা পিকস্তৰা হয়িং অদুনা ঐবু হেক প্লেৱিন ৩০০ তিংহুদৌৰবা, পেনখিদ্ৰেদা।” অহলদুনা চৌৱি।

কৌৱনু হায়ৱি।

অদুৱ লমদুগী কাউণ্টেস অদুনা ডাক্তৰগী চাদিং অদু মহাক পীৱগে কৌসি হায়না ত্ৰুৱৱে। মদুনা অহলদু ৰাফম অমা ওঁইনা যাত্ৰে। জোন গাল হায়বসি লৌমী ওঁইজৱবসু নাপল অমা লৈজৰা মীনি। টেলিগ্ৰাম্‌দু থাশ্ৰে, অদুদুগী নহা, মশা পাবা, আনোক উগ্ৰা, য়েবনাৰ মিৎ থুপ্তৰা ডাক্তৰদু থুলৱে গাভী অমদা, মাৰু ৱেল ষ্টেসদা ওক্পা থাখিৰা গাভীনি।